

Taħriġ għall-Fehim mill-Qari - *It-Tieni Parti***Darba jew Tnejn fil-Ġimgħha ta' Trevor Żahra
mill-ġabra ta' novelli *Sempreviva***

Issa aqra s-silta sewwa u wara wieġeb il-mistoqsijiet dwarha.

Kien ipejjep biss meta xi ħadd joffrilu sigarett, jew meta jagħmel wiċċu u jitloħ xi wieħed. Qatt ma kien idaħħal idu fil-but biex iħallas birra lil shabu, u kull meta jifthiem li jmorru jieklu barra, qabel ma jaċċetta kien jaċċerta ruħu li mhumiex se jmorru f'xi restorant lussuż. L-ikel kien jagħżlu skont il-prezz mhux skont gostih. Kull meta Sheldon kien jinfexx jidħaq f'wiċċu u jibbuttal lu li kien interessat, qammiel u xhiex aktar minn Scrooge, hu kien iwieġeb li dik tiegħu ma kinitx xeħħha imma għaqa; u minnufiż jerħilha jinsegħ prietka dwar il-ħela bla rażan tal-ġenerazzjoni tal-lum, il-faqar u l-ġuħ u x'aktarx jispicċċa b'xi kwotazzjoni tal-Papa Franġisku. (par. 1)

Għalhekk mhux ta' b'xejn li shabu skantaw meta saru jafu li qed jinnamra ma' Rosemarie u li digħi kien qed imur għandha kuljum; mhux biss għax issa hu kien qabeż l-erbgħin sena, imma wkoll għax, kif qalulu biex jiġbdulu saqajh, "Ma' mara ma tridx toqgħod tgħodd iċ-ċenteżmi!" (par. 2)

U biex joħrog ta' raġel, biex jurihom li jaf kif ikun galantom ma' mara, darba jew tnejn fil-ġimgħha beda joħdilha bukkett fjuri mdaqqas. Rosemarie wkoll kienet tiskanta b'dawn il-bukketti, għax il-fama li kellu dan il-maħbub tagħha kienet ġriet mar-rahal kollu. Għalhekk aktar kienet tifraħ bihom, ixxommhom, tmellishomu thaffef tpoġġihom ġol-vażett l-irħamat. (par. 3)

Imbagħad, f'daqqa waħda, beda l-ħolm. Għall-ewwel kien ikun ħolm konfuż li għalkemm meta tistenbaħ ma tkunx tista' tiftakru, xorta waħda kien iħallilha go ruħha reżha ta' biża'. Bil-mod il-mod, il-ħolm beda jqum fuq tiegħu u jrabbi l-arja. Beda jkaxkarha lejn għerien mudlama, kmamar soffokanti, għajnejn imbelli u wċuħ mostruži. U Rosemarie tistenbaħ f'nofs ta' lejl itterter bil-bard bid-dellijiet tal-kamra kollha lesti biex jaqbżu fuqha. (par. 4)

U għodwa minnhom indunat! Dak il-ħolm tal-waħx kien qed jiġi jitturmentaha kull meta huwa kien iġibilha l-bukketti tal-fjuri. Ma tistax tibqa' sejra hekk. Jeħtieg li tara kif tgħidlu. Tiġvintalu xi skuža. (par. 5)

"Ma nafx kif ... hekk ... f'daqqa waħda," qaltlu "bilfors qed inbati minn xi allerġija. Nagħmel lejl nagħtas u ma nkunx nista' nagħlaq għajnejn m'għajnejn. Skużani ... naħseb aħjar ma ġġiblix aktar fjuri!" (par. 6)

U ma' dal-kelmiet resqet tgħannqu magħha biex turih li kien tassep kontra qalbha li se jkollha tirrifjuta r-rigali ġentili tiegħu. (par. 7)

U hu għannaqha aktar. U feraħ. Tal-anqas mhux se jkollu għalfejn jibqa' jgħaddi saċ-ċimiterju darba jew tnejn fil-ġimgħa. (par. 8)

(Novella meħħuda mill-ġabrab ta' novelli Sempreviva)



Č. Wieġeb fi kliemek dawn il-mistoqsijiet.

1. X'inhi l-kwalità prominenti li tispikka fil-protagonist? Agħti **żewġ** kwotazzjonijiet mis-silta biex turi dan.

2. Għaliex il-karatru ewljeni ma kienx irid imur f'ristoranti lussuži?

3. Kif nafu, minn dak li naqraw fis-silta, li l-protagonist ma kienx jistħi?

4. Għaliex sħabu stagħġġbu meta beda joħroġ ma' Rosemarie?

5. Ma' min ixebbu Sheldon lill-protagonista? Għaliex?

6. Taħseb li l-protagonista kien maħbub u rrispettat minn sħabu? Agħti raġuni **waħda** għat-tweġiba tiegħek.

7. X'taħseb li kienet il-kawża tal-ħolm tat-tkexkix li kienet qed toħlom Rosemarie?

8. Fi kliemek, agħti **żewġ** eżempji fejn joħroġ ċar li l-protagonist kien jaħseb biss fih innifsu aktar milli f'Rosemarie.

i.


ii.

D. Analizi tat-Test

1. F'din in-novella, l-awtur jittratta l-ħolm daqs li kieku kien karattru ħaj. Spjega kif jagħmel dan b'referenzi u eżempji mis-silta.

2. Għalfejn taħseb li tul l-istorja l-awtur jagħti isem lill-karattri kollha ħlief lill-karatru ewlieni u qatt ma jirreferi għaliex b'ismu?

3. Immaġina li Rosemarie ndunat li l-fjuri li qed iġibilha l-maħbub tagħha kienu fjuri misruqin miċ-ċimiterju. F'madwar 100 kelma, ikteb għeluq differenti għal din in-novella.



Il-qoxra tal-ktieb
Sempreviva ta' Trevor
Żahra

E. Vokabolarju u Metalingwa

1. Mill-ewwel paragrafu, sib **tliet** aġġettivi li jirreferu għall-bniedem li jsibha diffiċli jonfoq il-flus.

i. _____ ii. _____ iii. _____

2. Sib idjoma mis-silta li tfisser:

a) jonfoq (par. 1) - _____

b) norqod (par. 6) - _____

3. Sib mis-silta kelma li tfisser l-istess bħal:

a) reputazzjoni (par. 3) - _____

b) ksieħ (par. 4) - _____

c) jippersegwita (par. 5) - _____

4. ‘Għall-ewwel kien ikun ħolm konfuż li għalkemm meta tistenbaħ ma tkunx tista’ tiftakru, xorta waħda kien iħallilha ġo ruħha reżha ta’ biza’. (par. 4)

a) F’liema forma qiegħed il-verb tistenbaħ? _____

b) Liema huma l-konsonanti tal-għerq ta’ dan il-verb? _____

c) Nissel verb tat-**8 forma** mill-istess għerq u uža dan il-verb f’sentenza.

i) il-verb: _____

ii) is-sentenza: _____

5. ‘Beda jkaxkarha lejn għerien mudlama, kmamar soffokanti, għajnejn imbellrinq u wċuħ mostrużi.’ (par. 4)

Minn din is-sentenza sib:

a) żewġ kelmiet fil-**participju passiv** ta’ nisel Semitiku u l-verb li huma mnisslin minnu.

i) _____ - _____

ii) _____ - _____

b) żewġ **aġġettivi** ta’ nisel Rumanz u z-zokk morfemiku li tnisslu minnu.

i) _____ - _____

ii) _____ - _____

6. ‘U ma’ dal-kelmiet (Rosemarie) resqet tgħannqu magħha’ (par. 7)

a) Aqleb din is-sentenza fil-**maskil**.

U ma’ dal-kelmiet (il-protagonist) _____

7a) xeħħha (par. 1) _____

b) rażan (par. 1) _____

c) kwotazzjoni (par. 1) _____

8. Aqleb din is-sentenza f'diskors indirett.

“Skużani ... naħseb aħjar ma ġġiblix aktar fjuri!” talbitu Rosemarie.



F. Kitba Qasira

Ikteb djalogu bejn żewġ jew tliet erwieħ li jinsabu midfuna fiċ-ċimiterju minn fejn il-protagonist kien qed jisraq il-fjuri dwar kif ħaduha din tas-serq tal-fjuri u xi ftieħmu bejniethom li jagħmlu biex iwaqqfu dan is-serq minn fuq l-oqbra tagħhom.

© G. Kitba Kreattiva

Aġħżel titlu minn dawn u ikteb komponiment ta' madwar 300 kelma dwar wieħed minn dawn.

- a) L-importanza tal-flus f'ħajxitna. Iddiskuti fuq kemm huwa diffiċli li jinstab bilanċ bejn kemm nonfqu u kemm infaddlu?
 - b) Taqbel mal-qawl **bla flus la tgħannaq u lanqas tbus?** Kemm tkomx li huma importanti l-flus biex wieħed ikollu ħbieb sinċiera u li jirrispettaw? Iddiskuti.
 - c) Kien ili ħafna miftiehem ma' sħabi għal ġurnata baħar l-Għadira f'nofs is-sajf. Iżda tgħidix kemm iddiżappuntajt ruhi meta rrealizzajt li fil-basket tal-għawm kont insejt nitfa' l-kartiera. Irrakkonta kif qattajt dak il-jum bla flus u kif irnexxielek tkampa.